

## सम्झौता

काभ्रेपलाञ्चोक जिल्ला धुलिखेल नगरपालिका वार्ड नं.७ स्थित काठमाडौं विश्वविद्यालयका तर्फबाट अख्तियारवाला काठमाडौं विश्वविद्यालयका रजिष्ट्रार डा.सीताराम अधिकारी (जसलाई यसपछि प्रथम पक्ष भनिनेछ) र उगतारा जनागाल गा.वि.स. वार्ड नं.६ अधिकारी गाँउ स्थित विकलाङ्ग मित्र समूह । अपाङ्ग बाल अस्पताल तथा पुनर्स्थापन केन्द्र तथा ललितपुर उपमहानगरपालिका वार्ड नं. १७, ग्वाको स्थित बि.एण्ड बि. अस्पतालका तर्फबाट अख्तियारवाला डा. अशोक कुमार बास्कोटा (जसलाई यसपछि द्वितीय पक्ष भनिनेछ) का बीच देहायमा उल्लेख गरिएका शर्तहरूको पालना गर्ने गरी यो सम्झौता सम्पन्न भएको छ ।

१. स्वास्थ्य क्षेत्रमा उच्च तहको जनशक्ति उत्पादन गर्ने हेतुले हड्डीको शल्य चिकित्सा (Orthopaedic Surgery) विषयमा स्नातकोत्तर तह (Post Graduate Degree) को अध्ययन-अध्यापन गर्न गराउन दुवै पक्ष सहमत भएका छन् ।
२. द्वितीय पक्ष आफूले सञ्चालन गरिरहेका अस्पताल परिसरहरूमा प्रथम पक्षलाई प्रकरण-१ का उद्देश्य पूर्तिको निमित्त आउदो दश वर्षसम्म कार्यक्रम सञ्चालन गर्न दिन मञ्जूर गर्दछन् । यसको निमित्त आवश्यक पर्ने आर्थिक, भौतिक संसाधन एवं जनशक्ति समेतको सहयोग द्वितीय पक्ष प्रथम पक्षलाई प्रदान गर्ने सहमति प्रकट गर्दछ ।
३. प्रकरण - १ मा उल्लेखित कार्यक्रम सञ्चालन गर्न आवश्यक जनशक्ति काठमाडौं विश्वविद्यालयले निर्धारित गरेको र भविष्यमा गर्ने (Post Graduate Norms and Standard) बमोजिम द्वितीय पक्षले प्रथम पक्षलाई उपलब्ध गराउन मञ्जूर गर्दछ ।
४. प्रकरण - १ मा उल्लेखित कार्यक्रम सञ्चालनको लागि आवश्यक भौतिक सुविधा (कक्षा कोठा (Class Room), सेमिनार हल, पुस्तकालय सुविधा आदि) द्वितीय पक्षले उपलब्ध गराउन मञ्जूर गर्दछ ।
५. कार्यक्रम सञ्चालनको लागि आवश्यक पर्ने आर्थिक व्ययभार द्वितीय पक्षले वेहोर्न मञ्जूर गर्दछ ।
६. कार्यक्रम सुरु भएको ५ वर्षसम्म कुनै पनि पक्षले (प्रथम पक्ष वा द्वितीय पक्ष) सम्झौता रद्द गर्न पाइने छैन । यदि कुनै कारणबस कुनै पक्षले सम्झौता रद्द गर्न चाहेमा उल्लेखित अवधिपछि दुवै पक्षको सहमतिबाट आवश्यक निर्णय लिन सकिनेछ ।
७. कुनै कारणवस द्वितीय पक्षले कार्यक्रम सञ्चालनको लागि आवश्यक जनशक्ति पूरा गर्न नसकेमा प्रथम पक्षले आवश्यक जनशक्ति आपूर्ति गर्दा लागेको आर्थिक व्ययभार द्वितीय पक्षले व्यहोर्नु पर्ने छ ।





८. यस सम्झौता अन्तर्गत चलाइने कार्यक्रम, विद्यार्थी भर्ना, पाठ्यक्रम निर्माण, अध्ययन अध्यापन, परीक्षा र मूल्याङ्कन तथा उपाधि प्रदान गर्ने कार्यहरू विश्वविद्यालयको शैक्षिक प्रशासन नियमानुसार हुनेछ।
९. यस सम्झौता अन्तर्गत चलाइने कार्यक्रम सम्बन्धी प्राविधिक जिम्मेवारी विश्वविद्यालयले नियुक्ति गरेको प्रोग्राम डाइरेक्टरको हुनेछ।
१०. प्रकरण १ मा उल्लेखित कार्यक्रम सञ्चालन गर्ने क्रममा विद्यार्थी संख्या, छनौट तथा भर्ना शुल्क जस्ता विषयमा काठमाडौं विश्वविद्यालयले तोके बमोजिम हुनेछ। यसमा द्वितीय पक्षसंग परामर्श लिन सकिनेछ।
११. तोकिएको अवधिको बीचमा प्रकरण १ को कार्यक्रम सञ्चालन गर्न द्वितीय पक्ष असमर्थ भएमा त्यतिवेला अध्ययनरत विद्यार्थीहरूको अध्ययन-अध्यापनको बैकल्पिक व्यवस्था मिलाउन द्वितीय पक्षले प्रथम पक्षलाई सहयोग गर्नेछ। त्यसरी सहयोग प्रदान गर्ने क्रममा आवश्यक पर्ने आर्थिक दायित्व बहन गर्नु परेमा द्वितीय पक्ष सो दायित्व बहन गर्न मञ्जुर गर्दछ।
१२. यो सम्झौता २०५६ (आवृत्त) २० देखि लागू हुनेछ।
१३. यो सम्झौता १० (दश) वर्ष पछि दुवै पक्षको सहमतिमा पुनः नवीकरण गर्न सकिनेछ।
१४. यो सम्झौता पारस्परिक आधारमा दुवै पक्षको सहमतिबाट संशोधन गर्न सकिनेछ। त्यसरी गरिएको संशोधनलाई मूल सम्झौताकै अभिन्न अंग मानिनेछ।

माथि उल्लेख गरिएका शर्तहरू पालना गर्न हामी दुवै पक्ष मञ्जुर गर्दछौं भनी साक्षीहरूको रोहवरमा दस्तखत गरी सम्झौताको एक एक प्रति लियो दियो। यो लिखत प्रथम पक्षको कार्यालयमा तयार भएको हो।

सीताराम अधिकारी

डा. सीताराम अधिकारी  
रजिष्ट्रार  
काठमाडौं विश्वविद्यालय  
(प्रथम पक्ष)

Dr. IC. Bamkota

डा. अशोक वाँस्कोटा  
अध्यक्ष

विकलाङ्ग मित्र समूह। अपाङ्ग बाल अस्पताल तथा पुनर्स्थापन केन्द्र  
एवं  
साभेदार तथा मेडिकल निर्देशक  
बि. एण्ड बि. अस्पताल  
(द्वितीय पक्ष)

साक्षी

(१) रिक्त पद, काठमाडौं विश्वविद्यालय

(२) रिक्त पद, काठमाडौं विश्वविद्यालय

(१) रिक्त पद, काठमाडौं विश्वविद्यालय

(२) रिक्त पद, काठमाडौं विश्वविद्यालय

ईति सम्वत् २०५६ साल आवृत्त २० गते शुभम् .....